

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 48)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 48)

yamaḷārjunabhañjanavarṇanam

mudā suraughaiśtvamudārasammadai-
rudīrya dāmodara ityabhiṣṭutaḥ |
mṛdūdaraḥ svairamulūkhale laga-
nnadūrato dvau kakubhāvudaikṣathāḥ || 1 ||

kuberasūnurnalakūbarābhidhaḥ
paro maṇigrīva iti prathāṃ gataḥ |
maheśasevādhigataśrīyonmadau
ciraṃ kila tvadvimukhāvakhelatām || 2 ||

surāpagāyāṃ kila tau madotkaṭau
surāpagāyadbahuyauvatāvṛtau |
vivāsasau keliparau sa nārado
bhavatpadaikapravaṇo niraikṣata || 3 ||

bhiyā priyālokamupāttavāsasam
puro nirīkṣyāpi madāndhacetasau |
imau bhavadbhaktyupaśāntisiddhaye
munirjagau śāntimṛte kutaḥ sukham || 4 ||

yuvāmavāptau kakubhātmatām ciraṃ
hariṃ nirīkṣyātha padaṃ svamāpnutam |
itīritau tau bhavadīkṣaṇasprhām
gatau vrajānte kakubhau babhūvatuh || 5 ||

atandramindradrugam tathāvidham
 sameyuṣā mantharagāminā tvayā |
 tirāyitolūkhalarodhanirdhuta
 cirāya jīrṇau paripātita tarū || 6 ||

abhāji śākhidvitayam yadā tvayā
 tadaiva tadgarbhatalānnireyuṣā |
 mahātviṣā yakṣayugena tatkṣaṇā-
 dabhāji govinda bhavānapi stavaiḥ || 7 ||

ihānyabhakto'pi sameṣyati kramāt
 bhavantametau khalu rudrasevakau |
 muniprasādādbhavadaṅghrimāgata
 gatau vṛṇānau khalu bhaktimuttamām || 8 ||

tatastarūddāraṇadāruṇārava-
 prakampisampātini gopamaṇḍale |
 vilajjitatvajjananīmukhekṣiṇā
 vyamokṣi nandena bhavān vimokṣadaḥ || 9 ||

mahīruhormadhyagato batārbhako
 hareḥ prabhāvādaparikṣato'dhunā |
 iti bruvāṇairgamito grham bhavān
 marutpurādhiśvara pāhi māṃ gadāt || 10 ||
